

महाराष्ट्र राज्य भारत स्काउटस् आणि  
गाईडस् मुंबई, या संस्थेस वेतनेतर अनुदान  
मंजूर करण्याबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक भास्कागा-२०२४/प्र.क्र.४०/क्रीयुसे-३  
मादाम कामा मार्ग, हुतात्मा राजगुरु चौक  
मंत्रालय, मुंबई-४०००३२,  
दिनांक :- २८ मार्च, २०२४

- वाचा : १. शालेय शिक्षण व क्रीडा विभाग, शासन निर्णय क्र. एसजीसी-२००७/प्र.क्र.१६/माशि-७  
दि.२१.११.२००८  
२. आयुक्त, क्रीडा व युवक सेवा, महाराष्ट्र राज्य, पुणे यांचे पत्र क्र.  
भास्कागा/वेतनेतर/अनुदान/२०२३-२४/का.५/५०१६ दि.२४.०१.२०२४ व दि.१२.०३.२०२४

**प्रस्तावना :**

महाराष्ट्र राज्य भारत स्काउटस् आणि गाईडस्, मुंबई या संस्थेस संदर्भाधीन क्रमांक १ च्या शासन निर्णयान्वये वेतनेतर बाबींकरिता रु.२४,०८,६५०/- (अक्षरी रु. चोवीस लाख आठ हजार सहाशे पन्नास फक्त) इतक्या रकमेस वार्षिक खर्चाकरिता मंजुरी दिली आहे. सदर वेतनेतर खर्चामध्ये कर्मचाऱ्यांचे उपदान व भविष्य निर्वाह निधी, मानद कार्यकर्त्यांचे मानधन, मेळावे इत्यादी बाबींचा समावेश आहे. त्यानुषंगाने एकूण २९७ गट "क" व गट "ड" संवर्गातील कर्मचाऱ्यांच्या वेतनेतर खर्चाकरिता चालू आर्थिक वर्षाकरिता निधी वितरीत करण्याची बाब शासनाच्या विचाराधीन होती.

**शासन निर्णय :**

महाराष्ट्र राज्य भारत स्काउटस् व गाईडस्, मुंबई या संस्थेच्या आस्थापनेवर गट "क " व गट "ड" संवर्गातील एकूण २९७ पदे मंजूर आहेत. या पदांवरील कर्मचाऱ्यांना उपदान व भविष्य निर्वाह निधी व अन्य वेतनेतर खर्चासाठी संदर्भाधीन क्र.१ च्या शासन निर्णयान्वये विहित करून देण्यात आलेल्या खालील तक्त्यात नमूद केलेल्या बाबींवरील खर्चाकरिता रु.२४,०८,६५०/- (रु.चोवीस लक्ष आठ हजार सहाशे पन्नास फक्त) इतकी रक्कम वितरीत करण्यास शासन मान्यता देण्यात येत आहे.

अ.क्र	अनुदान मान्य बाबी	खर्चाची वार्षिक मर्यादा
१	प्रवास व दैनिक भत्ता	रु.६,००,०००/-
२	उपदान व भविष्य निर्वाह निधी	रु.३,८०,०००/-
३	मानद कार्यकर्त्यांचे मानधन	रु.६०,०००/-
४	जिल्हा संस्थाना अनुदान	रु. ३,९०,०००/-
५	कॉन्टिन्सीज	रु. ३,७८,६५०/-
६	मेळावे, शिबीरे, चर्चासत्रे इत्यादी	रु. ३,००,०००/-
७	स्काउट- गाईड नियतकालिके	रु. ३,००,०००/-
एकूण		२४,०८,६५०/-

२. सदर खर्च मागणी क्र.ई-३ २२०४, क्रीडा व युवक सेवा, १०२ विद्यार्थ्यांसाठी युवक कल्याण कार्यक्रम (०२) बालवीर व वीरबाला महाराष्ट्र छात्र सेना (०२) (०१) बालवीर सेवा व मार्गदर्शन -महाराष्ट्र राज्य भारत स्काउट्स व गाईड्स मुंबई यांना अनुदाने (अनिवार्य) ३१ सहाय्यक अनुदाने (वेतनेतर) (२२०४ ००३४) या लेखाशीर्षाखाली दर्शविण्यात यावा व तो सन २०२३-२४ या आर्थिक वर्षाच्या तरतदीतून भागविण्यात यावा. सदर तरतूद वितरीत करताना खालील अटी व शर्तीचे पालन करण्यात यावे:-

- १) सदर तरतूद ज्या बाबींसाठी व ज्या आर्थिक मर्यादेत मंजूर केली आहे, त्याच बाबींसाठी व त्याच आर्थिक मर्यादेमध्ये खर्च करण्यात यावी.
- २) उपरोक्त निधी आवश्यकतेनुसार व विहित कार्यपद्धतीनुसार खर्च करण्यात यावा. ज्यावेळेस निधी प्रत्यक्ष खर्च करावयाचा त्याच वेळी आहरीत करावा.
- ३) राज्य शासनामार्फत वेळोवेळी वित्त विषयक तसेच अनुज्ञेय आर्थिक लाभासंदर्भात (उदा.उपदान इ.) निर्गमित करण्यात आलेले विविध आदेश/नियम/शासन निर्णय वित्तीय नियमावली यातील तरतूदीनुसार वितरीत तरतूदीचा विनियोग करण्याच्या अधीन राहून उपरोक्त तरतूद वितरीत करण्यास मान्यता देण्यात येत आहे.

३. यासाठी लेखाधिकारी, क्रीडा व युवक सेवा संचालनालय, पुणे यांना आहरण व संवितरण अधिकारी तर आयुक्त क्रीडा, य युवक सेवा, पुणे यांना नियंत्रक अधिकारी म्हणून घोषित करण्यात येत आहे.

४. सदर शासन निर्णय वित्त विभागाच्या अनौ संदर्भ क्र.४०८/व्यय-५ दि.१९.०३.२०२४ अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संगणक सांकेताक क्र २०२४०३२८१९२०३१९१२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शैला ब. यादव)  
अवर सचिव, महाराष्ट्र शासन

प्रत :

- १) अपर मुख्य सचिव (क्रीडा), शालेय शिक्षण व क्रीडा विभाग, मंत्रालय, मुंबई
- २) आयुक्त, क्रीडा व युवक सेवा, महाराष्ट्र राज्य, पुणे
- ३) महालेखापाल (लेखा व अनुज्ञेयता / लेखा परिक्षा) महाराष्ट्र-१, मुंबई
- ४) निवासी लेखा परिक्षा अधिकारी, मुंबई
- ५) अधिदान व लेखा अधिकारी, मुंबई
- ६) राज्य मुख्य आयुक्त, महाराष्ट्र राज्य भारत स्काउट्स आणि गाईड्स, मुंबई
- ७) राज्य चिटणीस, महाराष्ट्र राज्य भारत स्काउट्स आणि गाईड्स, मुंबई
- ८) अवर सचिव, वित्त विभाग (व्यय-५/अर्थसंकल्प-८), मंत्रालय,
- ९) अवर सचिव, (अर्थसंकल्प) शालेय शिक्षण व क्रीडा विभाग, मंत्रालय, मुंबई
- १०) निवड नस्ती, क्रीयुसे-३